

ஓம் நமோ பகவதே ஸ்ரீரமணய

## 10. பேத வபேதம்

(கொச்சக்கலிப்பா)

\*பண்: சீகாமரம் (நாதநாமக்கிரியை)

திருச்சிற்றம்பலம்

---

\*துன்னம்பெய் கோவணமும் - என்னும் தேவாரப் பண்.

### Devaram

திருவாமாத்தூர் (Sambandar)

துன்னம்பெய் கோவணமுந் தோலு முடையாடை  
பின்னஞ் சடைமேலோர் பிள்ளை மதிசூடி  
அன்னஞ்சேர் தண்கான லாமாத்தூ ரம்மான்றன்  
பொன்னங் கழல்பரவாப் பொக்கமும் பொக்கமே.

திருவதிகை வீரட்டத்தை வழி பட்ட திருஞானசம்பந்தப் பெருமானார்  
திருவாமாத்தூர் அணைந்து பாடியவற்றுள் இத் திருப்பதிகமும் ஒன்று .

## Ramana Sannidhi Murai

1155. நீயே பதியாவாய் நீயே பசுவாவாய்  
நீயே நிகளமுமா நிகழ்ந்திடுவாய் வேங்கடவா  
நீயே அவையாதல் நீங்கியோ நீங்காதோ  
நீயே நிகழ்த்துதிஎன் நெஞ்சம் தெளிவுறவே. 1

1156. நீயேஅச் சித்தாவாய் நீயே அசித்தாவாய்  
நீயே மகேச்சுரனா நிகழ்ந்திடுவாய் வேங்கடவா  
நீயே அவையாதல் நீங்கியோ நீங்காதோ  
நீயே நிகழ்த்துதிஎன் நெஞ்சம் தெளிவுறவே. 2

1157. நீயே உலகாவாய் நீயே உயிராவாய்  
நீயே இறைவனுமாய் நிகழ்ந்திடுவாய் வேங்கடவா  
நீயே அவையாதல் நீங்கியோ நீங்காதோ  
நீயே நிகழ்த்துதிஎன் நெஞ்சம் தெளிவுறவே. 3

திருச்சிற்றம்பலம்